

“Барам сага”

Сөзү: Чойбекова Алмаш

Обону: Артыков Кадыралы

Мөлтүрөп бүлдүркөндөр бышкан кезде,

Асманга бүркүт шаңшып учкан кезде.

Саамайларын сеңселткен ак кайыңдар,

Самашып сагынычымды уккан кезде,

Барам сага.

Шоолалар кирпичинди өпкөн кезде,

Ак жамгыр нөшөрлөтө төккөн кезде.

Кубарып кусалыктан ак жүзүбүз,

Көп күндөр арабыздан өткөн кезде,

Барам сага.

Ширесин карагаттар чачкан кезде,

Ажарын жоогазындар ачкан кезде.

Кучактап бейкутчулук түн коюнун,

Күн нуру уясына баткан кезде,

Барам сага.

Гүлдөргө аарыларың конгон кезде,

Бал чөбүн Ой-Алманын соргон кезде.

Алгачкы биз жолуккан кечтегидей,

Алтын ай асмандагы толгон кезде,

Барам сага.